



Бр. 02-952/3
20.9.2024 година
Скопје

Врз основа на член 103, став 1, точка 2, член 149, став (2), точка 8 и член 227 од Законот за високото образование (Службен весник на Република Македонија бр. 82/2018 и Службен весник на Република Северна Македонија бр. 178/2021 и бр. 58/2024), Ректорската управа на 293. седница одржана на 20.9.2024 година, донесе

ОДЛУКА

за плаќање половина од износот на уписнината за прв циклус студии за студентите чие родителско право го врши само еден родител и критериумите за остварување на ова право за учебната 2024/2025 година

Член 1

Се утврдуваат правото и критериумите за плаќање половина од износот на уписнината за студентите чие *родителско право го врши само еден родител*, а кои се запишани на прв циклус студии во зимскиот семестар во учебната 2024/2025 година.

Студентите кои го запишуваат последниот семестар по вторпат и повеќе, немаат право да ја користат оваа погодност.

Член 2

Студент чие *родителско право го врши само еден родител*, во смисла на оваа одлука е студент кој има:

- само еден родител запишан во изводот од матичната книга на родените, или;
- починат родител, или
- родител кој го загубил родителското право.

Член 3

Квотата на студенти кои имаат право да ја користат оваа погодност се утврдува на следниот начин:

- по еден (1) студент запишан во државната квота за секоја студиска програма, и за секоја студиска година, поодделно;
- по еден (1) студент запишан во квота со школарина за секоја студиска програма, и за секоја студиска година, поодделно.

Член 4

По завршувањето на уписите на студентите во зимскиот семестар во учебната 2024/25 година Универзитетот објавува интерен оглас на кој заинтересираните студенти ќе можат да аплицираат.

За спроведување на постапката за селекција на кандидатите, единиците формираат комисија.

Комисиите на единиците утврдуваат ранг-листа на добитници на погодноста за намалување на уписнината за својата единица.

Signature



Член 5

Селекцијата на кандидатите од член 3 од оваа Одлука се врши според Правилникот за запишување во коишто на студентите чие родителско право го врши само еден родител (Службен весник на Република Македонија бр. 56/2017).

При рангирањето на кандидатите, комисиите пресметуваат поени за рангирање согласно Правилникот од став 1 од овој член, односно 60% од поените се пресметуваат според финансиската состојба на кандидатот (се докажува со уверение за остварени приходи, издадено од УЈП и со лична изјава за бројот на членовите во семејството) и 40% од поените се пресметуваат со скалирање на поените за постигнатиот успех во досегашното студирање:

- за студентите кои се запишале на прва студиска година - вкупниот број на поени според кои, согласно Конкурсот, студентот се запишал во прва година на студии помножено со 0.4, односно
- за студентите кои се запишале на повисока студиска година - успехот постигнат во текот на досегашното студирање (просечниот успех на студентот согласно уверението за положени испити), помножено со коефициент 4.

Комисијата самостојно ги пресметува овие поени и креира листа за секоја студиска програма и за секоја студиска година поодделно. Прворангираните кандидати од секоја листа ја сочинуваат ранг-листата на добитници на погодноста за намалување на уписнината за единицата.

Доколу на некоја студиска програма/година не се пријавил ниту еден кандидат, Комисијата може во ранг - листата на добитници да вклучи дополнителен кандидат од друга листа.

Член 6

Студентите чие родителско право го врши само еден родител, при запишувањето на зимскиот семестар во учебната 2024/25 година ќе ја платат само половината од износот на уписнината за семестарот. Остатокот ќе го уплатат по завршувањето на Интерниот оглас согласно член 4 од оваа Одлука.

Студентите кои ќе се здобијат со погодноста за намалување на уписнината, согласно член 5 од оваа Одлука, нема да ја доплатат школарината за запишување на зимскиот семестар за учебната 2024/25 година и ќе платат само половина од уписнината за летниот семестар за оваа учебна година.

Член 7

Оваа Одлука стапува во сила со денот на донесувањето и ќе се објави во Универзитетскиот гласник.

h



Ректор

Проф. д-р Биљана Ангелова

[Handwritten signature]



РЕПУБЛИКА СЕВЕРНА МАКЕДОНИЈА
УНИВЕРЗИТЕТ „СВ. КИРИЛ И МЕТОДИЈ“ ВО СКОПЈЕ

Бр. 09-952
20.9.2024 година

Врз основа на член 4 од Одлуката за плаќање половина од износот на уписнината за прв циклус студии за студентите чие родителско право го врши само еден родител и критериумите за остварување на ова право за учебната 2024/2025 година (бр. 09-952/3 од 20.9.2024 г.), Универзитетот „Св. Кирил и Методиј“ објавува

ИНТЕРЕН ОГЛАС

за избор на студенти чие родителско право го врши само еден родител, кои се стекнуваат со погодноста за плаќање половина од износот на уписнината за прв циклус студии за учебната 2024/2025 година

1. Со овој Конкурс се врши избор на студенти чие родителско право го врши само еден родител **кои се стекнуваат со погодноста за плаќање половина од износот на уписнината за прв циклус студии за учебната 2024/2025 година**
2. Право на учество на Огласот има секој студент кој запишал зимски семестра на прв циклус на студии во учебната 2024/2025 година, а кој има само еден родител со родителско право (во натамошниот текст – апликант), односно има:
 - само еден родител запишан во изводот од матичната книга на родените, или;
 - починал родител, или
 - родител кој го загубил родителското право.
3. За спроведување на постапката за селекција на апликантите по овој Оглас, единиците формираат комисија и најдоцна од 30.9.2024 година објавуваат електронска адреса за аплицирање.
4. Апликантите, **најдоцна до 14.10.2024 година до Претседателот на Комисијата во својата единица**, на објавената електронска адреса треба да достават пријава во која ќе наведат
 - за бруцошите: вкупен број на поени според кои, согласно Конкурсот, студентот се запишал во прва година на студии
 - за студентите од повисоките години: просечен успех од положените испити

Со пријавата апликантите, во pdf – формат, ги доставуваат и следниве документи:

- потврди за остварена плата на вработените членови на семејството за последната исплатена плата,
- за корисници на социјална помош се доставува последно решение/потврда од центарот за социјални работи,
- за пензионираните членови на семејството се доставува документ за висина на пензија

- пресуда од надлежен суд со утврдена законска издршка за кандидат и истата се смета како месечен приход
 - за родител на кој му е одземено родителското право - решение од надлежен суд и/или
 - за починат родител - извод од матичната книга на умрените.
5. Во постапката за избор на студенти чие родителско право го врши само еден родител секоја единица треба да изврши евалуација и проверка на веродостојноста на поднесената документација од сите пријавени кандидати (согласно чл. 5 од Одлуката). Комисијата самостојно ги пресметува поените и креира ранг - листа за секоја студиска програма и за секоја студиска година поодделно. Ранг - листите се објавуваат на интернет страницата на единицата најдоцна до 20.10.2024 година.
6. Апликантите имаат право на приговор по објавените ранг - листи најдоцна до 28.10.2024 година. Комисијата на единицата ќе ги разгледа и ќе одговори на приговорите во рок од 5 работни дена. Дококу се утврди дека некој апликант поднел документација која не е веродостојна, истиот се симнува од ранг-листата. Прворангираните кандидати од секоја листа ја сочинуваат Конечната ранг-листата на добитници на погодноста за намалување на уписнината за единицата.
7. Конечната ранг-листа Комисијата ја објавува **најдоцна до 8.11.2024 година.**

УНИВЕРЗИТЕТ „СВ. КИРИЛ И МЕТОДИЈ“ ВО СКОПЈЕ

Врз основа на објавениот интерен оглас за стекнување со погодност за плаќање половина од износот на уписнината за прв циклус студии за учебната 2024/2025 година (Одлука бр. 02-952/3 од 20.9.2024 г. на Ректорската управа на УКИМ), поднесувам

ПРИЈАВА

за стекнување погодност за плаќање половина од износот на уписнината
за прв циклус студии за учебната 2024/2025 година

Јас, _____, студент на Факултетот за шумарски науки, пејзажна архитектура и екоинженеринг „Ханс Ем“, со запишан зимски семестар во учебната 2024/2025 година, со вкупен број поени _____ со кои се запишав на факултетот (за *студентите кои во учебната 2024/2025 година се запишале за прв пат*), односно со среден успех _____ од досега положените испити, се пријавувам за стекнување со погодност за плаќање на половина од износот на уписнината за прв циклус студии за учебната 2024/2025 година по основ на вршење родителско право само на еден родител. Родителското право го остварува само еден родител поради _____.

Со пријавата, во ПДФ-формат, ги доставувам следниве документи (заокружи или зацрни со „**bold**“) на адресата на е-пошта bojan.simovski@sf.ukim.mk:

- потврда за запишан зимски семестар во учебната 2024/2025 година,
- потврда за вкупен број поени при запишувањето,
- потврда за среден успех од положени предмети,
- потврди за остварена плата на вработените членови на семејството за последната исплатена плата,
- за корисници на социјална помош се доставува последно решение/потврда од центарот за социјални работи,
- за пензионирани членови на семејството се доставува документ за висина на пензија,
- пресуда од надлежен суд со утврдена законска издршка за кандидат и истата се смета како месечен приход,
- за родител на кој му е одземено родителското право – решение од надлежен суд и/или
- за починат родител – извод од матичната книга на умрените.

ПОДНОСИТЕЛ,

(име, презиме и своерачен потпис)